

**मीडिया प्रकोष्ठ**  
संचार केंद्र, प्रसार शिक्षा निदेशालय  
महाराणा प्रताप कृषि एवं प्रौद्योगिकी विश्वविद्यालय  
उदयपुर-313001



## **MEDIA CELL**

COMMUNICATION CENTRE  
DIRECTORATE OF EXTENSION EDUCATION  
MAHARANA PRATAP UNIVERSITY OF AGRICULTURE  
AND TECHNOLOGY, UDAIPUR - 313001

**Dr. Subodh Kumar Sharma**  
PRO and In Charge Media Cell

No. PRO/MPUAT/2012/635-646  
Dated: 31-01-2012

### **प्रेस विज्ञप्ति** **मात्स्यकी पुनश्चर्या प्रशिक्षण सम्पन्न**

उदयपुर 31 जनवरी। महाराणा प्रताप कृषि एवं प्रौद्योगिकी विश्व विद्यालय के संघटक मात्स्यकी महाविद्यालय में संचालित मत्स्य विकास परियोजना के अन्तर्गत बांसवाड़ा के सांगवाड़िया गांव में मत्स्य पालकों को प्रशिक्षण दिया गया।

महाविद्यालय के अधिष्ठाता डॉ. विमल शर्मा ने बताया कि विगत मार्च में जनजातिय क्षेत्रीय विकास विभाग द्वारा प्रायोजित मत्स्य विकास परियोजना के तहत दक्षिणी राजस्थान के जनजाति बाहुल्य जिलों में विभिन्न पंचायत समिति एवं ग्राम्य इलाकों में राजस संघ की समन्वित मत्स्य विकास परियोजना से जुड़े मत्स्य कृषकों को मछली पालन के विविध आयामों पर आधारित वृहत प्रशिक्षण प्रदान किया जाता है। सोमवार को कृषि विज्ञान केन्द्र बांसवाड़ा द्वारा संचालित सांगवाड़िया के ग्रामीण प्रौद्योगिकी केन्द्र में मत्स्य कृषकों का सात दिवसीय पुनश्चर्या प्रशिक्षण कार्यक्रम सम्पन्न हुआ। इन प्रशिक्षण कार्यक्रमों का उद्देश्य आसपास के ग्रामीण तालाबों से जुड़े मत्स्य पालकों की समस्याओं को जानना, उनका समाधान एवं नवीन मछली पालन विधियों से मत्स्य कृषकों को अवगत कराना है।

प्रशिक्षण समन्वयक डॉ. सुबोध कुमार शर्मा सह प्राध्यापक मात्स्यकी एवं मीडिया सेल प्रभारी एम.पी.यु.ए.टी. ने बताया कि सांगवाड़िया में दिनांक 24 से 30 जनवरी 2012 को 102 मत्स्य पालकों को पुनश्चर्या प्रशिक्षण प्रदान किया गया। इस कार्यक्रम में नया तालाब, भोजाला, इंटाला, देबेला, करणपुर, जन्तोड़ा, खतेला, मसोटिया, कुहाला एवं डोड़िया तालाबों से जुड़े मत्स्य कृषकों को मछली पालन की विभिन्न विधियों एवं नवीनतम जानकारी से अवगत कराया गया। इस दौरान डॉ. एल. एल. शर्मा, पूर्व अधिष्ठाता मात्स्यकी महाविद्यालय, राजस संघ के मत्स्य विकास अधिकारी श्री भारत भूषण शर्मा, डॉ. एस. के. शर्मा, श्री देवी सिंह पंवार, श्री नरेन्द्र जैन, डॉ. नरपत सिंह, श्री वरुण मिश्रा, संतोष चौबे एवं मात्स्यकी महाविद्यालय द्वारा प्रशिक्षित मास्टर ट्रेनर, श्री चंपालाल एवं मुकेश द्वारा प्रशिक्षण प्रदान किया गया।

सोमवार को सम्पन्न समापन कार्यक्रम में डॉ. एल. एल. शर्मा, पूर्व अधिष्ठाता मात्स्यकी महाविद्यालय की उपस्थिति में श्री भगवती प्रसाद, पूर्व सरपंच सांगवाड़िया ने अपने तालाब पर प्रशिक्षणार्थियों को मछली पालन की सावधानियों एवं अच्छे लाभ के लिए आवश्यक जानकारी उपलब्ध कराई।

**जन सम्पर्क अधिकारी**